

संक्षिप्त

**जागरूकता अभियान आयोजित**

पावटा। सड़क दुर्घटनाओं में लगातार हो रही जनहानि को रोकने के उद्देश्य से पुलिस थाना विराटनगर द्वारा विशेष जागरूकता अभियान चलाया गया। अभियान के तहत वाहन चालकों एवं आमजन को यातायात नियमों की जानकारी देकर जागरूक किया गया तथा दुपहिया वाहन चालकों को निशुल्क आईएसआई मार्का हेलमेट वितरित किए गए। यह अभियान जिला पुलिस अधीक्षक सतवीर सिंह के निर्देशानुसार चलाया गया।

अतिरिक्त पुलिस अधीक्षक नाजिम अली खान के निर्देशन एवं वृत्ताधिकारी विराटनगर उमेश कुमार निठारवाल के सुपरविजन में थाना प्रभारी सोहन लाल के नेतृत्व में पुलिस थाना विराटनगर के सामने यह कार्यक्रम आयोजित किया गया। इस दौरान पुलिसकर्मियों ने वाहन चालकों को हेलमेट पहनने, सीट बेल्ट लगाने, ओवरस्पीड से बचने, शराब पीकर वाहन नहीं चलाने तथा यातायात संकेतों की पालना करने की अपील की। पुलिस अधिकारियों ने कहा कि अधिकांश सड़क दुर्घटनाएं यातायात नियमों की अनदेखी के कारण होती हैं, जिन्हें जागरूकता और सावधानी से काफी हद तक रोका जा सकता है। अभियान के दौरान दुपहिया वाहन चालकों एवं सवारियों को सड़क सुरक्षा के प्रति जागरूक करते हुए निशुल्क आईएसआई मार्का हेलमेट वितरित किए गए। आमजन ने पुलिस के इस प्रयास की सराहना करते हुए इसे जनहित में महत्वपूर्ण पहल बताया।

**मौन जुलूस आज**

निवाड़ी। सकल दिगंबर जैन समाज के तत्वावधान में सोमवार को प्रातः 9 बजे मध्य प्रदेश के रीवा में हुई सड़क दुर्घटना के आठ मिनट की असांमयिक समाधि की अत्यंत दुःखद घटना को लेकर एसडीएम को प्रधानमंत्री के नाम ज्ञापन दिया जाएगा। जैन समाज के प्रवक्ता सुनील भाणजा व राकेश संधी ने बताया कि मुनि साधारण महाराज एवं मुनि प्रमाण सागर महाराज के आठ मिनट 25 मई को देशभर में सकल दिगंबर जैन समाज द्वारा प्रधानमंत्री के नाम ज्ञापन प्रस्तुत किया जाएगा ताकि संत सुरक्षा हेतु कठोर एवं प्रभावी कदम सुनिश्चित किया जा सके। उन्होंने बताया कि सोमवार को प्रातः 9 बजे जैन नसिया मंदिर से मौन जुलूस रवाना होगा। जो चौहटी बाजार व बड़ा बाजार होते हुए अहिंसा सविकल होकर एसडीएम ऑफिस पहुंचकर वहां ज्ञापन दिया जाएगा।

**तीन बदमाश गिरफ्तार**

निवाड़ी। सदर थाना पुलिस ने अपराधियों की धरपकड़ अभियान के तहत तीन साल से फरार चल रहे तीन टॉप-टेन बदमाशों को गिरफ्तार किया है। सदर थानाधिकारी राजेन्द्र प्रसाद ने बताया कि पुलिस टीम द्वारा कार्रवाई करते हुए पिछले तीन साल से फरार चल रहे तीन टॉप-टेन आरोपी यलर सी लाल पुत्र हरलाल मीणा निवासी राजधिराजपुरा व गिरांज पुत्र जगदीश मीणा व दयाशंकर उर्फ दरयाव पुत्र गोवर्धन मीणा निवासी कनकटा चाकसू चाकसू जयपुर दक्षिण को गिरफ्तार किया है। उन्होंने बताया कि 11 मार्च 2023 को राष्ट्रीय राजमार्ग की अवरोधक के क मामले में इस्तेमाल किए गए एक ट्रैक्टर को भी जब्त कर लिया है। गिरफ्तार किए गए तीनों बदमाशों को न्यायालय में पेश किया गया, जहां से उन्हें 15 दिन के लिए जेल भेजने के आदेश पारित हुए हैं। पुलिस टीम में कांस्टेबल विनोद कुमार, कांस्टेबल शंकरलाल, कांस्टेबल पायलट व कांस्टेबल आशाराम शामिल रहे।

**विधायक को स्केच भेंट किया**

कोटपुतली। निकटवर्ती ग्राम चिमनपुरा की कक्षा 09 वीं की होनहार छात्रा पलक पुत्री दरशय मेघवाल ने अपनी अद्भुत रचनात्मक प्रतिभा का परिचय देते हुये विधायक हंसराज पटेल का एक बेहद सुंदर और सजीव स्केच अपने हाथों से तैयार कर रविवार को विधायक हंसराज पटेल को स्नेह भेंट स्वरूप प्रदान किया। विधायक पटेल अपनी कलाकृति को सामने देख भावुक हो गये और उन्होंने बिटिया पलक की इस अद्भुत कला, कड़ी मेहनत और समर्पण की बेहद सराहना की। विधायक ने कहा कि पलक जैसी बेटियों की यह रचनात्मक प्रतिभा ना केवल मन को छूती है, बल्कि पूरे क्षेत्र को गौरवान्वित भी करती है। पटेल ने कहा कि हमारी बेटियां आज किसी भी क्षेत्र में पीछे नहीं हैं। वे अपनी प्रतिभा के दम पर हर मैदान में सफलता का परचम लहरा रही हैं और समाज व क्षेत्र का नाम रोशन कर रही हैं। उन्होंने पलक के मायका के उज्ज्वल भविष्य की कामना की और ईश्वर से प्रार्थना की कि वह जीवन में निरंतर सफलता की नई ऊंचाइयों को छुएँ।

**केन्द्र व राज्य सरकार खेल व खिलाड़ियों को आगे बढ़ाने के लिए प्रतिबद्ध : वन राज्यमंत्री**

अलवर। वन एवं पर्यावरण राज्यमंत्री (स्वतंत्र प्रभार) संजय शर्मा ने रविवार को इंदिरा गांधी स्टेडियम में अलवर जिला बॉक्सिंग संघ द्वारा आयोजित 5 वीं राज्य स्तरीय सब जूनियर बालक एवं बालिका बॉक्सिंग प्रतियोगिता के समापन समारोह में मुख्य अतिथि के रूप में शिरकत कर विजेता खिलाड़ियों को मेडल पहनाकर सम्मानित किया। वन राज्यमंत्री शर्मा ने 5 वीं राज्य स्तरीय सब जूनियर बालक एवं बालिका बॉक्सिंग प्रतियोगिता के सफल आयोजन पर आयोजक मंडल को बधाई दी तथा राज्य स्तरीय इस आयोजन के लिए अलवर शहर को चुनने पर आभार व्यक्त किया। उन्होंने विजेता खिलाड़ियों के उज्वल भविष्य की कामना करते हुए अभिभावकों से आग्रह किया कि बेटों के साथ बेटियों को आगे बढ़ाने के अवसर प्रदान करें। उन्होंने कहा कि केंद्र और



वन राज्यमंत्री संजय शर्मा ने राज्य स्तरीय बॉक्सिंग प्रतियोगिता के समापन समारोह में शिरकत की।

राज्य सरकार खेल व खिलाड़ियों को आगे बढ़ाने हेतु प्रतिबद्ध है। उन्होंने खिलाड़ियों का उत्साहवर्धन करते हुए कहा कि हमारे जीवन में खेल का महत्वपूर्ण स्थान है। खेल शारीरिक एवं मानसिक स्वास्थ्य को मजबूती प्रदान करता है। उन्होंने कहा कि जीवन के हर सौपान पर प्रतिस्पर्धा होती है और खेल भावी जीवन में आने वाली प्रतिस्पर्धाओं के लिए शारीरिक व मानसिक रूप से खिलाड़ी को तैयार करता है। उन्होंने कहा कि अलवर सांसद व केंद्रीय वन मंत्री

■ उन्होंने कहा कि खेल भावी जीवन में आने वाली प्रतिस्पर्धाओं के लिए शारीरिक व मानसिक रूप से खिलाड़ी को तैयार करता है।

भूपेंद्र यादव द्वारा अलवर संसदीय क्षेत्र के चहुंमुखी विकास के साथ-साथ खेल के माध्यम से युवाओं को आगे बढ़ने का प्लेटफार्म प्रदान कर रहे हैं। साथ ही आधुनिक शिक्षा ई-लाइब्रेरी पर फोकस करते हुए निरंतर युवा हित में कार्य कर रहे हैं। उन्होंने कहा कि प्रधानमंत्री श्री नरेन्द्र मोदी के आह्वान पर केंद्रीय मंत्री यादव ने अलवर के खिलाड़ियों को अलवर सांसद खेल उत्सव व अलवर टाइगर

मैराथन के माध्यम से खेल व खिलाड़ियों को मंच प्रदान करने के साथ खेल इंफ्रास्ट्रक्चर को मजबूती भी प्रदान कर रहे हैं। उन्होंने कहा कि यहां जिस कोर्ट में बॉक्सिंग प्रतियोगिता का आयोजन हुआ है वह भी अलवर सांसद भूपेंद्र यादव ने तैयार करवाया है। साथ ही यहां हॉकी का एस्ट्रोटर्फ, सिंथेटिक टेक, जूडी कॉलेज में मल्टीपेपेंज हॉल, जिले में कई स्थानों पर स्टेडियम, खैरथल में बेटियों के लिए हॉकी एकेडमी आदि सौगातें भी दी हैं। उन्होंने कहा कि यादव ने सांसद खेल उत्सव के उत्कृष्ट खिलाड़ियों के खेल को और अधिक निखारने के लिए समरकेम्प के माध्यम से साईं के प्रशिक्षित कोचों द्वारा खिलाड़ियों को खेल का प्रशिक्षण दिलाया गया है। इसके साथ ही संसदीय क्षेत्र के ग्रामीण एवं शहरी क्षेत्र के बालक-बालिकाओं को गुणवत्तापूर्ण शिक्षा मिल सके।

**स्वास्थ्य परिचर्चा शिविर में उमड़ी महिलाएं**

निवाड़ी। उपखण्ड मुख्यालय पर स्थित गोविन्द पेलेस में सुष्टि हॉस्पिटल जगतपुरा के तत्वावधान में महिला जागरूकता के तहत चिकित्सा शिविर आयोजित किया गया। जिसमें 200 से अधिक महिलाओं के साथ स्वास्थ्य चर्चा की। मौडिया प्रभारी सुनील भाणजा एवं विमल जौला ने बताया कि स्वास्थ्य परिचर्चा में सुष्टि हॉस्पिटल की निदेशक स्त्री एवं प्रसूति रोग विशेषज्ञ डॉ सुभमा अग्रवाल, फीटल मेडिसिन विशेषज्ञ डॉ प्रियंका बंसल एवं प्लास्टिक एंड रिंकेस्ट्रक्टिव सर्जन डॉ अंकित शर्मा ने महिलाओं में होने वाली स्वास्थ्य समस्याओं पर चर्चा की। इस दौरान विशेषज्ञों ने पीसीओडी, माहवार, मेनोपॉज व किशोरावस्था से संबंधित समस्याओं, महिलाओं में होने वाले कैंसर से बचाव व इलाज, हाई रिस्क प्रेगनेंसी, कॉस्मेटिक गायनेकोलॉजी व फीटल मेडिसिन जैसे विषयों पर महिलाओं को जागरूक किया।

**चिकित्सा शिविर में 280 महिला-पुरुषों की निःशुल्क जांच**

निवाड़ी। बपुई वालों की धर्मशाला में महात्मा गांधी अस्पताल जयपुर, मानव सेवा ट्रस्ट राजस्थान एवं श्री कृष्णा अस्पताल उर्जा प्रा. लि. के संयुक्त तत्वावधान में विशाल निःशुल्क चिकित्सा परामर्श एवं नेत्र जांच शिविर का आयोजन किया गया। जिसमें 280 महिला-पुरुषों स्वास्थ्य सेवाओं का लाभ लिया। शिविर का शुभारंभ मुख्य अतिथि निदेशक अजय सांघी, कुमुदम सांघी, कार्तिक सांघी व आकृति सांघी ने दी प्रज्वलित करके किया। उन्होंने कहा कि कंपनी सामाजिक दायित्वों के अंतर्गत समाज के स्वास्थ्य एवं कल्याण के लिए निरंतर कार्य कर रही है। स्वास्थ्य कल्याण होम्योपैथिक मेडिकल कॉलेज एवं रिसर्च सेंटर के वरिष्ठ आचार्य डॉ. राजीव सक्सेना ने बताया कि शिविर में महात्मा गांधी अस्पताल जयपुर के चिकित्सकों द्वारा फैमिली मेडिसिन, नेत्र रोग, स्त्री एवं प्रसूति रोग, हृदय रोग, हड्डी एवं जोड़ रोग, यूरोलॉजी एवं ईएनटी संबंधी परामर्श प्रदान किया गया। साथ ही मरीजों की ईसीजी, ब्लड प्रेशर एवं ब्लड शुगर की निःशुल्क जांच की गई तथा जरूरतमंद मरीजों को निःशुल्क दवाइयों का वितरण भी किया गया। नेत्र जांच के दौरान मोतियाबिंद के मरीजों का चयन कर उनके निःशुल्क ऑपरेशन हेतु पंजीकरण किया गया। ट्रस्ट महासचिव दुर्गा वर्मा ने कहा कि ट्रस्ट का उद्देश्य समाज के



निःशुल्क चिकित्सा शिविर में रोगियों की जांच करते हुए चिकित्सक।

अंतिम व्यक्ति तक स्वास्थ्य एवं सेवा सुविधाएं पहुंचाना है। समाज के जरूरतमंद वर्ग तक बेहतर स्वास्थ्य सुविधाएं पहुंचाने के लिए निरंतर कार्य कर रही है। ट्रस्ट प्रबंध निदेशक कौशल सत्यार्थी ने सभी चिकित्सकों, सहयोगकर्ताओं एवं स्वयंसेवकों का आभार व्यक्त करते हुए कहा कि समाज के सहयोग से ही सेवा कार्यों को सफल बनाया जा सकता है। इस अवसर पर संगीता सक्सेना, कौशल सत्यार्थी, हेमंत वर्मा, खंडेलवाल सरगौरी समाज के आध्यक्ष शिखरचन्द्र काला, अजित काला, राजेश जैन, डॉ. के.आर. बैरवा, बबीता भिंडा, चन्द्रकला जोशी, जीएम मुकेश शर्मा, कन्हैयालाल शर्मा, नरेन्द्र सिंह व ममता जैन सहित कई कार्यकर्ता व चिकित्सक मौजूद थे।

**दुपहिया वाहन चालकों को निःशुल्क हेलमेट बांटे**

कोटपुतली। सड़क सुरक्षा को बढ़ावा देने और जीवन रक्षा सुनिश्चित करने के उद्देश्य से जिला कोटपुतली-बहरोड़ पुलिस ने एक सार्वजनिक अभियान चलाया है। एसपी सतवीर सिंह के निर्देशानुसार एसपी नाजिम अली खान



डीएसपी व थानाधिकारियों ने दुपहिया वाहन चालकों को निःशुल्क हेलमेट वितरित किये।

■ दुपहिया वाहन चालकों और उन पर बैठने वाली सवारियों को यातायात नियमों के प्रति जागरूक किया गया। अभियान के तहत ना केवल आमजन को नियमों की पालना करने की जानकारी दी गई, बल्कि हेलमेट के प्रति प्रोत्साहित करने के लिए दुपहिया वाहन चालकों को निःशुल्क हेलमेट भी वितरित किये गये। पुलिस प्रशासन ने सुरक्षित आप-सुरक्षित परिवार-सुरक्षित समाज के संकल्प के साथ वाहन चालकों से यातायात नियमों का कड़ाई से पालन करने की अपील करते हुये कहा कि दुपहिया वाहन चलाते समय सिर की सुरक्षा सर्वोपरि है, इसलिये हमेशा हेलमेट का उपयोग करें। दुपहिया वाहन पर चालक के अलावा केवल एक ही सवारी बैठाये। दुर्घटनाओं से बचने के लिए तय गति सीमा का पालन करें। चलते वाहन में मोबाइल फोन का इस्तेमाल बिल्कुल नहीं करें। लाल बत्ती (रेड लाइट) होने पर हमेशा रुकें। शराब पीकर किसी भी परिस्थिति में वाहन ना चलायें। कार या अन्य बड़े वाहनों में हमेशा सीट बेल्ट का उपयोग करें। जिला पुलिस ने आपकी सेवा में सदैव तत्पर के श्रेय वाक्य के साथ जनता से सुरक्षित जीवन सुनिश्चित करने के लिए यातायात नियमों को अपनी दिनचर्या का हिस्सा बनाने का आग्रह किया है। पुलिस अधिकारियों का कहना है कि इस तरह के अभियानों से ना केवल सड़क हादसों में कमी आयेगी, बल्कि पुलिस और जनता के बीच विश्वास भी मजबूत होगा।

लिए दुपहिया वाहन चालकों को निःशुल्क हेलमेट भी वितरित किये गये। पुलिस प्रशासन ने सुरक्षित आप-सुरक्षित परिवार-सुरक्षित समाज के संकल्प के साथ वाहन चालकों से यातायात नियमों का कड़ाई से पालन करने की अपील करते हुये कहा कि दुपहिया वाहन चलाते समय सिर की सुरक्षा सर्वोपरि है, इसलिये हमेशा हेलमेट का उपयोग करें। दुपहिया वाहन पर चालक के अलावा केवल एक ही सवारी बैठाये। दुर्घटनाओं से बचने के लिए तय गति सीमा का पालन करें। चलते वाहन में मोबाइल फोन का इस्तेमाल बिल्कुल नहीं करें। लाल बत्ती (रेड लाइट) होने पर हमेशा रुकें। शराब पीकर किसी भी परिस्थिति में वाहन ना चलायें। कार या अन्य बड़े वाहनों में हमेशा सीट बेल्ट का उपयोग करें। जिला पुलिस ने आपकी सेवा में सदैव तत्पर के श्रेय वाक्य के साथ जनता से सुरक्षित जीवन सुनिश्चित करने के लिए यातायात नियमों को अपनी दिनचर्या का हिस्सा बनाने का आग्रह किया है। पुलिस अधिकारियों का कहना है कि इस तरह के अभियानों से ना केवल सड़क हादसों में कमी आयेगी, बल्कि पुलिस और जनता के बीच विश्वास भी मजबूत होगा।

**रंगदारी मांगने वाला 5 हजार का इनामी बदमाश गिरफ्तार**

भरतपुर। थाना मथुरागट पुलिस एवं डीएसटी टीम ने 10 लाख रुपये की रंगदारी मांगने के मामले में त्वरित कार्रवाई करते हुए महज 24 घंटे के भीतर 5 हजार रुपये के इनामी बदमाश चंदू देशवाल उर्फ चन्द्रशेखर को गिरफ्तार किया है। आरोपी पर जयपुर दक्षिण के श्यामनगर थाने में भी मामला दर्ज है और वहां से भी उस पर 5 हजार रुपये का इनाम घोषित था। जिला पुलिस अधीक्षक भरतपुर राजेश मीना के निर्देशन में वॉलेंट अपराधियों की धरपकड़ के लिए चलाए जा रहे विशेष अभियान के तहत अतिरिक्त पुलिस अधीक्षक धर्मेन्द्र यादव तथा शहर वृत्ताधिकारी आशिमा वासवानी के चन्द्रशेखर पुत्र हरवीरसिंह जाट, उर्फ डीएसटी टीम प्रभारी मुकेश के नेतृत्व में यह कार्रवाई की गई। पुलिस के अनुसार लक्ष्मण मंदिर स्थित कपड़ों के श्रोमर संचालक रामबाबू कंसल ने थाना मथुरागट में रिपोर्ट दर्ज कराई थी कि 21 मई को उनके न्हाटोसएप नंबर पर कल कर आरोपी ने स्वयं को चंदू देशवाल उर्फ चन्द्रशेखर बताते हुए 10 लाख रुपये की रंगदारी मांगी। आरोपी ने पैसे नहीं देने पर व्यापारी और उसके अन्य वारदातों से मारने तथा तड़पा-तड़पा कर

■ 10 लाख रुपये की रंगदारी मांगने के मामले में कार्रवाई करते हुए बदमाश चंदू देशवाल उर्फ चन्द्रशेखर को गिरफ्तार किया गया।

मारने की धमकी दी। मामले में थाना मथुरागट पर प्रकरण संख्या 327/26 धारा 308(2) एवं 351(2) बीएनएस के तहत मामला दर्ज कर तत्काल अनुसंधान शुरू किया गया। तबाल टीम ने तकनीकी एवं मुखबिर सूचना के आधार पर कार्रवाई करते हुए आरोपी चंदू देशवाल उर्फ चन्द्रशेखर पुत्र हरवीरसिंह जाट, उर्फ 26 वर्ष निवासी लाल कुआं एमवी रोड मद्रपुर कालका दिल्ली हाल अनिरुद्ध नगर महाराजा प्रॉपर्टी थाना मथुरागट जिला भरतपुर को गिरफ्तार कर लिया। पुलिस ने बताया कि आरोपी जयपुर दक्षिण के श्यामनगर थाने में दर्ज प्रकरण संख्या 81/2026 में भी वॉलेंट चल रहा था। उस मामले में उस पर 5 हजार रुपये का इनाम घोषित था। फिलहाल आरोपी से पूछताछ जारी है और पुलिस को उसके अन्य वारदातों के खुलासे की भी संभावना है।

**बड़ वाले बालाजी मंदिर में उमड़ा आस्था का जनसैलाब**

लालसोटा। बड़ वाले बालाजी महाराज मंदिर परिसर शनिवार रात्रि भक्तिसरस में पूरी तरह सराबोर नजर आया। नगरपरिषद क्षेत्र के मुख्य सदर बाजार स्थित मंदिर में रामबाबू गुला के नेतृत्व में रात्रि 8 बजे से 9 बजे तक संगीतमय सामूहिक हनुमान चालीसा पाठ का भव्य आयोजन हुआ, जिसमें श्रद्धालुओं का जनसैलाब उमड़ पड़ा। पूरा मंदिर परिसर जय श्री राम और बजरंगबली की जय के गगनचुंबी जयकारों से गुंजायमान हो उठा। श्रद्धालु भक्ति में ऐसे लीन नजर आए मनों स्वयं पवनपुत्र हनुमान की कृपा मंदिर परिसर में बरस रही हो। सामूहिक आरती के दौरान भक्तों ने दीप जलाकर बालाजी महाराज से सुख-समृद्धि और क्षेत्र की खुशहाली की कामना की। आरती पश्चात श्रद्धालुओं को प्रसादी वितरण किया गया। आयोजन में महिलाओं, युवाओं और बुजुर्गों की भारी भागीदारी देखने को मिली। इस दौरान अमित शर्मा, छोट्ट भाई जोशी, रामबाबू गुला, सत्यनारायण लाखा, चिरंजीलाल सैनी, अभिनव त्रिपाठी सहित सैकड़ों भक्त मंडल सदस्य मौजूद रहे।

मंजम लेकर कंस का संहार किया और धर्म की स्थापना की। इस अवसर पर कथावाचक पाठक महाराज ने कंस के अत्याचार, देवकी-वसुदेव की पीड़ा, कारागार के द्वारों का स्वतः खुलना और वसुदेव जी द्वाण यमुना पर करके नंद-यशोदा के आंगन में बालकृष्ण को पहुंचाने की लीला का ऐसा वर्णन किया कि श्रद्धालु भाव-विभोर हो उठे। पूज्य कथा व्यास अभिषेक पाठक महाराज ने अपनी सुमधुर वाणी से भगवान श्री कृष्ण की बाल लीलाओं और गोवर्धन पर्व की पूजा का सजीव वर्णन किया, जिसे सुनकर पाण्डाल में मौजूद हजारां भक्त भावविभोर हो उठे। कथा के दौरान बाल लीलाएं केवल मनोरंजन नहीं, बल्कि जीव को ईश्वर से जोड़ने का माध्यम है। उन्होंने कृष्ण द्वारा गोपियों के घर माखन चोरी करने के आध्यात्मिक अर्थ को समझाते हुए कहा कि भगवान भक्त के हृदय रूपी माखन को चुराते हैं। कथा का मुख्य आकर्षण गोवर्धन पूजा का प्रसंग रहा।

**‘भगवान की बाल लीलाएं केवल मनोरंजन नहीं, बल्कि जीव को ईश्वर से जोड़ने का माध्यम हैं’**

पावटा। कस्बा पावटा स्थित प्राचीन राठी वाला मंदिर में पूज्य श्री निम्बाकिंकाव्य श्री श्रीजी महाराज की असीम अनुकम्पा व मंदिर महंत श्री राधा मोहन दास महाराज के साभिध्य व वृंदावन घाम से पधारे साधु संतों व आचार्य गोविंद शर्मा की उपस्थिति में शनिवार को सुबह 7 बजे से दोपहर 1 बजे तक अद्भुत अलौकिक श्रीमद् भाववत कथा 108 मूल पाठ का आयोजन किया गया। वही 108 अष्टोत्तरशत सात दिवसीय श्रीमद्भागवत कथा के पांचवे प्राधान भगवान श्रीकृष्ण का जन्मोत्सव धूमधाम से मनाया गया। पंडाल में नंद के आनंद भयो, जय कन्हैया लाल की के जयकारे गुंजे। कथा के दौरान जैसे ही भगवान श्रीकृष्ण के जन्म का प्रसंग आया, पूरा पंडाल नंद के आनंद भयो, जय कन्हैया लाल की के जयकारों से गुंज उठा और श्रद्धालु भक्ति में झूमते नजर आए। अयोध्या में जन्मे भगवान श्री राम की कथा सुनाई इसमें बताया कि राजा दशरथ महारानी कौशल्या के



मद्भागवत कथा में माखन चोरी और गोवर्धन पूजा की कथा सुन भाव विभोर हुए श्रद्धालु।

श्रद्धालुओं में विशेष उत्साह का माहौल बना हुआ है। कृष्ण जन्मोत्सव के दौरान भगवान श्रीकृष्ण के स्वरूप में सजे नन्हें बालक के दर्शन के लिए श्रद्धालुओं की भीड़ उमड़ पड़ी। कथावाचक पाठक महाराज ने बताया कि जब पुष्यी पर अहाराज और अनाचार बढ़ गया तथा चारों ओर त्राहि-त्राहि मच गई, तब भगवान श्रीकृष्ण ने देवकी के आठवें पुत्र के रूप

**सार-समाचार**

**निष्काम भक्ति से ही प्रभु की प्राप्ति संभव : अमन भारती महाराज**



राजगढ़। कथा वाचक महंत स्वामी अमन भारती महाराज ने कहा कि निष्काम भाव के साथ की गई भक्ति से प्रभु की प्राप्ति संभव है। प्रभु की शरण में जाने का सच्चा मार्ग है। अमन भारती महाराज अवधूत दत्त आश्रम में श्रीमद् भागवत कथा ज्ञान यज्ञ में महिला पुरुष श्रद्धालुओं को प्रवचन दे रहे थे। उन्होंने कहा कि सत्य के मार्ग में चलने पर नाना प्रकार की कठिनाई आती है, मगर कठिन परीक्षा से गुजरने पर मनवॉलित फल की प्राप्ति होती है। उन्होंने प्रवचनों के दौरान कहा कि गुरु एवं माता-पिता के बिना बुलये भी जाने से सम्मान कम नहीं होता, माता-पिता एवं गुरु की निंदा करने वाला व्यक्ति जीवन में सफलता नहीं पा सकता। उन्होंने कहा कि ईश्वर भक्ति में ही जीव का कल्याण संभव है। शिव चरित्र का वर्णन करते हुए हमने कहा कि दक्ष यज्ञ में शिव अपमान पर सती जी ने प्राण त्यागे एवं अंत में शिव कृपा से ही दक्ष को जीवन मिला। जीवन में अहंकार का नाश निश्चित है। इस अवसर पर भजन एवं सतसंग की भावपूर्ण प्रस्तुति पर महिलाओं ने रोचक नृत्य कर कार्यक्रम को ऊंचाइयों प्रदान की। इस अवसर पर भारी संख्या में श्रद्धालु महिला पुरुष मौजूद रहे।

**पेंशनर्स समाज की रैली आज**



फुलेरा। गणगौरी बाजार स्थित श्री रामधारा सभागार में राजस्थान पेंशनर समाज की बैठक अध्यक्ष शक्ति सिंह की अध्यक्षता में आयोजित हुई। बैठक में प्रांतीय कार्यक्रम के तहत सोमवार 25 मई 2026 को उपखंड कार्यालयों पर आयोजित धरना-प्रदर्शन को लेकर चर्चा की गई। बैठक में बताया गया कि आरबीएचएस योजना में चिकित्सा सुविधाओं एवं फार्मासिस्ट द्वारा दवाइयों नहीं मिलने के विरोध में ज्ञापन दिया जाएगा। समाज के पदाधिकारियों ने बताया कि 25 मई को प्रातः 9 बजे सभी पेंशनर्स श्री रामधारा सभागार में एकत्रित होकर रैली के रूप में पैदल मार्च करते हुए उपखंड कार्यालय पहुंचेंगे। इसके बाद धरना प्रदर्शन कर उपखंड अधिकारी को मुख्यमंत्री के नाम ज्ञापन सौंपा जाएगा। बैठक में सभी पेंशनर्स से अधिक से अधिक संख्या में शामिल होकर कार्यक्रम को सफल बनाने की अपील की गई। बैठक के दौरान अध्यक्ष शक्ति सिंह, भंवरलाल कुमानव, इकरामुद्दीन कुरेशी, विमल शर्मा, नाथूलाल महावर, हनुमान सिंह परिहार, जगदीश काय्यर सहित अन्य लोग मौजूद रहे।

**आज वंदे गंगा जल संरक्षण जन अभियान का शुभारंभ करेंगे मुख्यमंत्री**

टोंका। वंदे गंगा जल संरक्षण जन अभियान 2026 के तहत मुख्यमंत्री भजनलाल शर्मा सोमवार को जिले के बीसलपुर बांध पर यात्रा कार्यक्रम में शामिल होंगे। जहां मुख्यमंत्री बीसलपुर बांध पर जल पूजन और शिव मंदिर में अभिषेक के साथ अभियान का शुभारंभ करेंगे। साथ ही मुख्यमंत्री ईसरदा बांध बनेटा और गलवा बांध का हवाई सर्वेक्षण तथा इसी दिन मुख्यमंत्री भरतपुर के गंगा माता मंदिर में आरती और सुप्रभात गान नहर में दीपदान भी करेंगे। इस अभियान का उद्देश्य केवल जल स्रोतों की साफ-सफाई या पोषारोपण तक सीमित नहीं होकर समाज के प्रत्येक वर्ग को जल संरक्षण की सामूहिक जिम्मेदारी से जोड़ने हुए इसे जीविक का प्रण बनाना है। इसी को ध्यान में रखते हुए प्रशासन के साथ पंचायतों, स्वयंसेवी संस्थाओं, धार्मिक संगठनों, उद्योगपतियों, युवाओं, महिलाओं और आमजन की भागीदारी सुनिश्चित की गई है। मुख्यमंत्री के दौर के बाद प्रशासन अर्द्ध मोड पर आ गया है। इस दौरान मुख्यमंत्री के बीसलपुर बांध में स्थित बिसलदेव मंदिर में आने की सूचना के बाद कलेक्टर टोना डावी और जिला पुलिस कप्तान रोशन मीना ने बीसलपुर बांध और उससे करीब 10 किमी दूर देवली रोड के पास बनाए जा रहे हेलीपैड का प्रण निरीक्षण किया तथा शनिवार रात्रि से ही कलेक्टर और एसपी सीएम की प्रस्तावित बीसलपुर बांध स्थित बिसलदेव मंदिर यात्रा की तैयारियों में जुटे रहे। इस मौके पर जलदाय मंत्री के भी मौजूद रहेंगे।

**एक रुपये का दहेज लेकर समाज को संदेश दिया**

मनोहरपुर। कस्बे के धूलेश्वर विद्यालय स्थित शाहपुरा तहसील अध्यक्ष गोपाल सैनी ने अपने पुत्र की शादी में 1 रुपये दहेज के रूप में लेकर और समाज को जागरूक किया है। दहेज प्रथा जैसी सामाजिक कुरीति के खिलाफ सकरात्मक संदेश देते हुए शाहपुरा तहसील सैनी समाज के अध्यक्ष गोपाल सैनी ने अपने पुत्र रोहितारा सैनी के विवाह में मात्र एक रुपया का दहेज लेकर समाज के सामने प्रेरणादायक उदाहरण पेश किया। इस अवसर पर गोपाल सैनी ने कहा कि बेटियों सबसे अनमोल होती हैं और उनसे बढ़कर कोई धन-दौलत नहीं हो सकती। विवाह जैसे पवित्र बंधन को दहेज मुक्त बनाकर उन्होंने समाज को बेटियों के सम्मान और समानता का संदेश दिया। विवाह समारोह में मनीष यादव भी शामिल हुए। समारोह में उनका ज्योतिबा फुले की प्रतिमा भेंट कर एवं मात्स्यार्पण कर स्वागत एवं सम्मान किया गया। समारोह में उपस्थित लोगों ने गोपाल सैनी के इस कदम की सराहना करते हुए इसे समाज के लिए प्रेरणादायक बताया।

**छात्र सुसाइड मामले को गंभीरता से लेते हुए परिजनों से मिले मंत्री बेदम का जनसैलाब**

टोंका। देवली में बीजेपी के दो दिवसीय जिला प्रशिक्षण में पहुंचे गृह राज्य मंत्री जवाहर सिंह बेदम ने टोंक में नाबालिग छात्र के सुसाइड का मामले को गंभीर लिया। जिसके बाद पुलिस से जानकारी लेते हुए बताया कि पुलिस जांच कर रही है, जांच में जो भी सामने आएगा, उसके अनुसार कार्यवाही की जाएगी। वह जयपुर लौटते समय नाबालिग छात्र के घर पर परिजनों के सात्वना देने पहुंचे, मुतक छात्र की मां के ट्रांसफर करने के मामले में गृह राज्य मंत्री जवाहर सिंह बेदम ने कहा कि ट्रांसफर, पोस्टिंग एक प्रक्रिया है। इस घटना के बाद मुतक छात्र की मां यह महसूस कर रही है कि उसका ट्रांसफर हो जाता तो यह घटना नहीं होती, उस समय यह परिस्थितियां सरकार के सामने नहीं थीं। अब वह तब नाबालिग छात्र की मौत के बाद कोई कार्यवाही नहीं होने के मामले को लेकर गृह राज्य मंत्री बेदम ने कहा कि धर्मांतरण कानून विधानसभा से पास होता है, फिर वह भारत सरकार से मंजूरी के लिए एक सरकार के पास जाता है। वहां से अप्रूवल मिलने पर कानून बनता है, फिर भी इस मामले में अधिकारियों से बात करते उन्हें न्यायोचित कार्यवाही करने के निर्देश जारी करंंगा। इस दौरान बीजेपी जिलाध्यक्ष चंद्रवीर सिंह चौहान सहित अनेक कार्यकर्ता मौजूद रहे।

**संडे ऑन साइकिल कार्यक्रम आयोजित**

मनोहरपुर। थाना परिसर में प्रधानमंत्री नरेन्द्र मोदी के आह्वान पर रविवार को मनोहरपुर थाना परिसर में संडे ऑन साइकिल कार्यक्रम का आयोजन किया गया। थाना प्रभारी सुरेंद्र सिंह के नेतृत्व में आयोजित इस कार्यक्रम में पुलिस जवानों, युवाओं और स्थानीय लोगों ने उत्साहपूर्वक भाग लिया। कार्यक्रम के दौरान प्रतिभागियों ने साइकिल रैली निकालकर फाटने से, स्वास्थ्य जागरूकता तथा पर्यावरण संरक्षण का संदेश दिया। साथ ही पेट्रोल-डीजल की बचत और स्वच्छ वातावरण बनाए रखने का भी आह्वान किया गया।